

veda saara shiva stotram

|| shree:||

|| atha veda saara shiva stotram ||

pashoonaam patim paapa naasham paresham
gajendrasya kruttim vasaanam vareNyam |
jaTaajooTa madhye sphuragdaanga vaarim
mahaadevam ekam smaraami smaraami || 1 ||

mahesham suresham suraaraati naasham
vibhum vishva naatham vibhootyanga bhoosham |
viroopaaksham indvarka vahni trinetram
sadaananda meeDe prabhum pancha vaktram || 2 ||

gireesham gaNesham gale neela varNam
gavendraadhi rooDham guNaateeta roopam |
bhavam bhaasvaram bhasmanaa bhooshitaangam
bhavaanee kalatram bhaje panchavaktram || 3 ||

shivaakaanta shambho shashaankaardha moule
mahashaana shoolin jaTaajooTa dhaarin |
tvameko jagad vyaapako vishvaroopo:
praseeda praseeda prabho poorNaroopa || 4 ||

paraatmaanam ekam jagad beejam aadyam
nireeham niraakaaram omkaara vedyam |
yato jaayate paalyate yena vishvam
tameesham bhaje leeyate yatra vishvam || 5 ||

na bhoomirna chaapo na vahnirna vaayu -
rna chaakaashamaaste na tandraa na nidraa |
na choshNam na sheetam na desho na vesho
na yasyaasti moorti stri moortim tameeDe || 6 ||

ajam shaashvatam kaaraNam kaaraNaanaam
shivam kevalam bhaasakam bhaasakaanaam |
tureeyam tama: paaram aaadyanta heenam
prapadye param paavanam dvaitaheenam || 7 ||

namaste namaste vibho vishva moorte
namaste namaste chidaananda moorte |
namaste namaste tapo yoga gamya
namaste namaste shruti gyaana gamya || 8 ||

prabho shoolapaaNe vibho vishvanaatha
mahaadeva shambho mahesha trinetra |
shivaakaanta shaanta smaraare puraare
tvadanyo vareNyo na maanyo na gaNya: || 9 ||

shambho mahesha karuNaamaya shoolapaaNe
goureepate pashupate pashupaasha naashin |
kaasheepate karuNayaa jagadetadeka -
stvamhamsi paasi vidadhaasi maheshvaro~si || 10 ||

tvatto jagadbhavati deva bhava smaraare
tvayyeva tishThati jagan mruDa vishvanaatha |
tvayyeva gacChati layam jagadetadeesha
lingaatmake hara charaachara vishvaroopin || 11 ||

iti shreemat paramahamsa parivraajaka aachaaryasya
shree govinda bhagavad poojya paada shishyasya
shreemad shankara bhagavata: krutou
veda saara shiva stotram sampoorNam ||